

ഈശ്വരീയ ജന്മ ദിനത്തിന്റെ സ്വർണ്ണമ ഉപഹാരം - ദിവ്യ ബുദ്ധി

ഇന്ന് വിശ്വ രചയിതാവായ ബാബ ലോകത്തിന്റെ പ്രകാശമായ, കൺമണികളായ തന്റെ കുട്ടികളെ കണ്ടു കൊണ്ടിരിക്കുകയായിരുന്നു. നിങ്ങൾ ശ്രേഷ്ഠ ആത്മാക്കൾ ലോകത്തിന് പ്രകാശമായിട്ടുള്ളവരാണ്. അതായത് വിശ്വത്തിന്റെ പ്രകാശമാണ്. അതിനാൽ നിങ്ങളിലായെങ്കിൽ ലോകത്തിൽ പ്രകാശമില്ലാ കാരണം നിങ്ങളാണ് പ്രകാശം. നിങ്ങളുള്ളതിനാൽ പ്രകാശം കാരണം ലോകമുണ്ട്. അതിനാൽ ബാപ്ദാദ അങ്ങനെയുള്ള വിശ്വത്തിന് പ്രകാശമായിട്ടുള്ള കുട്ടികളെ കണ്ടു കൊണ്ടിരിക്കുകയായിരുന്നു. അങ്ങനെയുള്ള കുട്ടികളുടെ മഹിമ സദാ പാടുന്നുണ്ട്, പൂജിക്കപ്പെടുന്നുമുണ്ട്. അങ്ങനെയുള്ള കുട്ടികൾ തന്നെയാണ് വിശ്വത്തിന്റെ രാജ്യ ഭാഗ്യത്തിന് അധികാരിയാകുന്നത്. ബാപ്ദാദ ഓരോ ബ്രാഹ്മണ കുട്ടിക്കും ജന്മമെടുക്കുമ്പോൾ തന്നെ വിശേഷിച്ച് ദിവ്യ ജന്മദിനത്തിന്റെ ദിവ്യമായ രണ്ട് സമ്മാനങ്ങളാണ് നൽകുന്നത്. ലോകത്തിൽ മനുഷ്യാത്മാക്കൾ മനുഷ്യാത്മാവിന് സമ്മാനം നൽകുന്നു. എന്നാൽ ബ്രാഹ്മണ കുട്ടികൾക്ക് സ്വയം ബാബ ദിവ്യമായ സമ്മാനം ഈ സംഗമയുഗത്തിൽ നൽകുന്നു. എന്താണ് നൽകുന്നത്? ഒന്ന് ദിവ്യ ബുദ്ധി, രണ്ട് ദിവ്യ നേത്രം അതായത് ആത്മീയ നേത്രം. ഈ രണ്ട് സമ്മാനം ഓരോ ബ്രാഹ്മണ കുട്ടികൾക്കും ജന്മദിനത്തിന്റെ സമ്മാനമാണ്. ഈ രണ്ട് സമ്മാനങ്ങളെ സദാ കൂടെ വച്ച് ഇവയിലൂടെ സദാ സഫലത സ്വരൂപരായിരിക്കുന്നു. ദിവ്യ ബുദ്ധി തന്നെയാണ് ഓരോ കുട്ടിയെയും ദിവ്യ ജ്ഞാനം, ദിവ്യ ഓർമ്മ, ദിവ്യ ധാരണ സ്വരൂപരാക്കുന്നത്. ദിവ്യ ബുദ്ധി തന്നെയാണ് ധാരണ ചെയ്യുന്നതിനുള്ള വിശേഷ സമ്മാനം. അതിനാൽ ദിവ്യ ബുദ്ധി സദാ ഉണ്ട് അർത്ഥം ധാരണ സ്വരൂപരാണ്. ദിവ്യ ബുദ്ധിയിൽ അതായത് സതോ പ്രധാന സ്വർണ്ണമ ബുദ്ധിയിൽ അൽപമെങ്കിലും രജോ തമോ യുടെ പ്രഭാവം ഉണ്ടാകുന്നുവെങ്കിൽ ധാരണ സ്വരൂപരാകുന്നതിന് പകരം മായയുടെ പ്രഭാവത്തിൽ വരുന്നു. അതിനാൽ ഓരോ സഹജമായ കാര്യം പോലും പ്രയാസമായി അനുഭവപ്പെടുന്നു. സഹജമായ സമ്മാനത്തിന്റെ രൂപത്തിൽ പ്രാപ്തമായ ദിവ്യ ബുദ്ധി ശക്തിഹീനമായത് കാരണം പരിശ്രമം അനുഭവപ്പെടുന്നു. പ്രയാസത്തിന്റെ അഥവാ പരിശ്രമത്തിന്റെ അനുഭവം ചെയ്യുമ്പോൾ തീർച്ചയായും ദിവ്യ ബുദ്ധി ഏതെങ്കിലും മായയുടെ രൂപത്തിലൂടെ പ്രഭാവമെടുക്കുന്നു. അതിനാലാണ് അങ്ങനെയുള്ള അനുഭവമുണ്ടാകുന്നത്. ദിവ്യ ബുദ്ധിയിലൂടെ സെക്കന്ററിൽ ബാപ്ദാദയുടെ ശ്രീമത്ത് ധാരണ ചെയ്ത്, സദാ സമർത്ഥം, സദാ അചഞ്ചലം, സദാ മാസ്റ്റർ സർവ്വ ശക്തിവാൻ സ്ഥിതിയുടെ അനുഭവം ചെയ്യുന്നു. ശ്രീമതും അർത്ഥം ശ്രേഷ്ഠമാക്കുന്ന നിർദ്ദേശം. അത് ഒരിക്കലും പ്രയാസമായി അനുഭവം ചെയ്യാൻ സാധിക്കില്ല. ശ്രീമത്ത് സദാ പറത്തിക്കുന്ന നിർദ്ദേശമാണ്. എന്നാൽ ധാരണ ചെയ്യുന്നതിനുള്ള ദിവ്യ ബുദ്ധി തീർച്ചയായും ഉണ്ടാകണം. അതിനാൽ ചെക്ക് ചെയ്യൂ- തന്റെ ജന്മത്തിന്റെ സമ്മാനം സദാ കൂടെയുണ്ടോ? ഒരിക്കലും മായ തന്റേതാക്കി ദിവ്യ ബുദ്ധിയുടെ സമ്മാനം തട്ടിയെടുക്കുന്നില്ലല്ലോ? മായയുടെ പ്രഭാവത്തിൽപ്പെട്ട് നിഷ്കളങ്കരായി ഒരിക്കലും പരമാത്മാവിന്റെ സമ്മാനം നഷ്ടപ്പെടുത്തുന്നില്ലല്ലോ? മായക്കും ഈശ്വരീയ സമ്മാനത്തെ സ്വന്തമാക്കാനുള്ള സാമർത്ഥ്യം ഉണ്ട്. അതിനാൽ സ്വയം സാമർത്ഥ്യമുള്ളവരായി നിങ്ങളെ നിഷ്കളങ്കരാക്കുന്നു അതിനാൽ ഭോലാനാഥനായ ബാബയുടെ നിഷ്കളങ്കരായ കുട്ടിയാകൂ എന്നാൽ മായയോട് നിഷ്കളങ്കരാകരുത്. മായയുടെ നിഷ്കളങ്കരാകുക അർത്ഥം മറക്കുന്നവരാകുക. ഈശ്വരീയ ദിവ്യ ബുദ്ധിയുടെ സമ്മാനം സദാ ഛത്രച്ഛായയാണ്, മായ തന്റെ നിഴലിലേക്ക് കൊണ്ടു വരുന്നു. ഛത്രച്ഛായയില്ലാതാകുന്നു, നിഴൽ മാത്രം അവശേഷിക്കുന്നു. അതിനാൽ സദാ ചെക്ക് ചെയ്യൂ- ബാബയുടെ സമ്മാനം നില നിൽക്കുന്നുണ്ടോ? ദിവ്യ ബുദ്ധിയുടെ ലക്ഷണമായ ഗിഫ്റ്റ്, ലിഫ്റ്റിന്റെ കാര്യം ചെയ്യുന്നു. ശ്രേഷ്ഠ സങ്കല്പമാകുന്ന സ്വിച്ച് ഓൺ ചെയ്തു, ആ സ്ഥിതിയിൽ സെക്കന്ററിൽ സ്ഥിതി ചെയ്തു. ദിവ്യ ബുദ്ധിയുടെയിടയിൽ മായയുടെ നിഴലുണ്ടെങ്കിൽ ആ ഗിഫ്റ്റിന്റെ ലിഫ്റ്റ് പ്രയോജനം ചെയ്യില്ല. സ്ഥൂല ലൈറ്റ് കേടു വരുമ്പോൾ എന്ത് സംഭവിക്കുന്നു? വളരെ നല്ല പ്രകാശവുമുണ്ടായിരിക്കില്ല, തീരെ കുറവുമായിരിക്കില്ല, ഇടയിൽ പ്രകാശിക്കുന്നു. ഉറച്ചു നിൽക്കുന്നതിന് പകരം പരവശരാകുന്നു. എത്ര തന്നെ സ്വിച്ച് ഓൺ ചെയ്താലും ലക്ഷ്യത്തിലെത്താനുള്ള പ്രാപ്തി ചെയ്യാൻ സാധിക്കില്ല. അതിനാൽ ഈ ഗിഫ്റ്റിന്റെ ലിഫ്റ്റ് കേടു വരുമ്പോൾ പരിശ്രമമാകുന്ന പടി കയറേണ്ടി വരുന്നു. പിന്നെന്ത് പറയുന്നു? ധൈര്യത്തിന്റെ ചുവട് വയ്ക്കാൻ സാധിക്കുന്നില്ല. അപ്പോൾ സഹജമായതിനെ പ്രയാസമാക്കിയത് ആരാണ്, എങ്ങനെയാക്കി? സ്വയത്തെ അലസരാക്കി. മായയുടെ നിഴലിൽപ്പെട്ടു. അതിനാൽ സെക്കന്ററിന്റെ സഹജമായ കാര്യത്തെ വളരെ സമയത്തെ പരിശ്രമമായി അനുഭവപ്പെടുന്നു. ദിവ്യ ബുദ്ധിയുടെ ഗിഫ്റ്റ് അലൗകിക വിമാനമാണ്. ഈ വിമാനത്തിലൂടെ സെക്കന്ററിന്റെ സ്വിച്ച് ഓൺ ചെയ്യുമ്പോൾ തന്നെ എത്തേണ്ടയിടത്ത് എത്തി ചേരാൻ സാധിക്കും. സ്വിച്ചാണ് സങ്കല്പം. സ്വയൻസ് പഠിച്ചവർക്ക് ഈ ഒരു ലോകത്തിൽ കറങ്ങാൻ സാധിക്കും. നിങ്ങൾക്ക് 3 ലോകങ്ങളിലും കറങ്ങാൻ സാധിക്കും. സെക്കന്ററിൽ വിശ്വമംഗളകാരി സ്വരൂപമായി മുഴുവൻ വിശ്വത്തിനും പ്രകാശവും ശക്തിയും നൽകാൻ

സാധിക്കും. കേവലം ദിവ്യ ബുദ്ധിയുടെ വിമാനത്തിലൂടെ ഉയർന്ന സ്ഥിതിയിൽ സ്ഥിതി ചെയ്യും. വിമാനത്തിലൂടെ അവർ ഹിമാലയത്തിനു മുകളിൽ ചാരം വിതറി, നദിയിൽ ചാരം വിതറി, എന്തിന്? നാല് ഭാഗത്തും വ്യാപിപ്പിക്കുന്നതിന് വേണ്ടിയല്ലേ. അവർ ചാരം അർപ്പിച്ചു, നിങ്ങൾ ദിവ്യ ബുദ്ധിയാകുന്ന വിമാനത്തിലൂടെ ഏറ്റവും ഉയർന്ന കുടുമിയുടെ സ്ഥിതിയിൽ സ്ഥിതി ചെയ്ത് വിശ്വത്തിലെ സർവ്വ ആത്മാക്കളെ പ്രതി ലൈറ്റ് മൈറ്റിന്റെ ശുഭ ഭാവന, ശ്രേഷ്ഠ കാമനയുടെ സഹയോഗത്തിന്റെ അലകൾ വ്യാപിപ്പിക്കും. വിമാനം ശക്തിശാലിയല്ലേ? കേവലം ഉപയോഗിക്കാൻ അറിയണം.

ബാപ്തദാദായുടെ സൂക്ഷ്മമായ ശ്രേഷ്ഠ നിർദ്ദേശത്തിന്റെ സാധനം ഉണ്ടായിരിക്കണം. ഇന്നത്തെ കാലത്ത് ഡബിൾ റീഫൈനാണ് ഉപയോഗിക്കുന്നത്. ലേശം പോലും മന്ദമതം, പരമത്തിന്റെ അഴുക്കുണ്ടെങ്കിൽ എന്ത് സംഭവിക്കും? ഉയർന്നു പോകുമോ അതോ താഴേക്ക് പോകുമോ? അതിനാൽ ചെക്ക് ചെയ്യും- ദിവ്യ ബുദ്ധിയാകുന്ന വിമാനത്തിൽ സദാ ഡബിൾ റീഫൈൻ സാധനമുണ്ടോ? ഇടയ്ക്ക് അഴുക്കൊന്നും വരുന്നില്ലല്ലോ? ഇല്ലായെങ്കിൽ ഈ വിമാനം സദാ സുഖദായിയാണ്. നിങ്ങളുടെ ശ്രേഷ്ഠ കർമ്മങ്ങളുടെ ശ്രേഷ്ഠമായ പ്രാപ്തി കാരണം സത്യയുഗത്തിൽ ഒരിക്കലും അപകടങ്ങളുണ്ടാകുന്നില്ല. കർമ്മത്തിന്റെ കണക്കനുസരിച്ച് ദുഃഖം അനുഭവിക്കേണ്ട വിധത്തിൽ ഒരു കർമ്മവും ഉണ്ടാകുന്നില്ല. അങ്ങനെ സംഗമയുഗീ ഈശ്വരീയ ഉപഹാരം ദിവ്യ ബുദ്ധി സദാ സർവ്വ പ്രകാരത്തിലുള്ള ദുഃഖത്തിൽ നിന്നും ചതിവിൽ നിന്നും മുക്തമാക്കുന്നു. ദിവ്യ ബുദ്ധിയുള്ളവർ ഒരിക്കലും ചതിയിൽപ്പെടില്ല, ദുഃഖത്തിന്റെ അനുഭവം ചെയ്യാൻ സാധിക്കില്ല. സദാ സുരക്ഷിതരാണ്. ആപത്തുകളിൽ നിന്നും മുക്തമാണ് അതിനാൽ ഈ ഈശ്വരീയ സമ്മാനത്തിന്റെ മൂല്യത്തെ മനസ്സിലാക്കി ഈ സമ്മാനത്തെ സദാ കൂടെ വെക്കും. മനസ്സിലായോ, ഈ സമ്മാനത്തിന്റെ മഹത്വം? സമ്മാനം എല്ലാവർക്കും ലഭിച്ചോ അതോ ലഭിക്കാനുണ്ടോ? സർവ്വർക്കും ലഭിച്ചില്ലേ. സംരക്ഷിക്കാനറിയേണ്ടത് നിങ്ങളാണ്. സദാ അമൃതവേളയിൽ ചെക്ക് ചെയ്യും- അൽപമെങ്കിലും കുറവുണ്ടെങ്കിൽ അമൃതവേളയിൽ ശരിയാക്കുന്നതിലൂടെ മുഴുവൻ ദിനവും ശക്തിശാലിയാകും. സ്വയം ശരിയാക്കാൻ അറിയില്ലായെങ്കിൽ ശരിയാക്കിക്കൂ. എന്നാൽ അമൃതവേളയെ തന്നെ ശരിയാക്കൂ. ശരി-ദിവ്യ ദൃഷ്ടിയുടെ കാര്യം പിന്നീട് കേൾപ്പിക്കാം. ദിവ്യ ദൃഷ്ടിയെന്നു പറയാം, ദിവ്യ നേത്രം എന്നു പറയാം, ആത്മീയ പ്രകാശമെന്നു പറയാം, കാര്യം ഒന്ന് തന്നെയാണ്. ഈ സമയത്ത് ദിവ്യ ബുദ്ധിയുടെ സമ്മാനം സർവ്വരുടെയുമടുത്തുണ്ടല്ലോ. സ്വർണ്ണത്തിന്റെ പാത്രമാണല്ലോ. ഇത് തന്നെയാണ് ദിവ്യ ബുദ്ധി. മധുബനിൽ എല്ലാവരും ദിവ്യ ബുദ്ധിയാകുന്ന സമ്പൂർണ്ണ സ്വർണ്ണത്തിന്റെ പാത്രവുമായിട്ടല്ലേ വന്നിരിക്കുന്നത്. സത്യമായ സ്വർണ്ണത്തിൽ വെള്ളി അഥവാ ചെമ്പ് കലർന്നില്ലല്ലോ. സതോപ്രധാനം അർത്ഥം സമ്പൂർണ്ണ സ്വർണ്ണം, ഇതിനെ തന്നെയാണ് ദിവ്യ ബുദ്ധിയെന്നു പറയുന്നത്. ശരി- ഏത് ഭാഗത്ത് നിന്ന് വന്നാലും, സർവ്വ ഭാഗത്ത് നിന്ന് ജ്ഞാന നദികൾ വന്ന് സാഗരത്തിൽ ലയിച്ചു. നദിയുടെയും സാഗരത്തിന്റെയും മേളയാണ്. മഹാൻ മേള ആഘോഷിക്കാൻ വന്നിരിക്കുകയല്ലേ. മിലനത്തിന്റെ മേള ആഘോഷിക്കാൻ വന്നിരിക്കുന്നു. ബാപ്തദാദായും സർവ്വ ജ്ഞാന നദികളെ കണ്ട് ഹർഷിതമാകുന്നു- എങ്ങനെ ഉണർവും ഉത്സാഹത്തോടെ, എവിടെയെല്ലാം നിന്ന് ഈ മിലനത്തിന്റെ മേളയിൽ എത്തി ചേർന്നിരിക്കുന്നു. ശരി.

സദാ ദിവ്യ ബുദ്ധിയുടെ സ്വർണ്ണമി ഉപഹാരത്തെ കാര്യത്തിൽ കൊണ്ടു വരുന്ന, സദാ ബാബയ്ക്ക് സമാനം സാമർത്ഥ്യമുള്ളവരായി മായയുടെ സാമർത്ഥ്യത്തെ അറിയുന്ന, സദാ ബാബയുടെ ഛത്രച്ഛായയിലിരുന്ന് മായയുടെ നിഴലിൽ നിന്ന് ദൂരെയായിരിക്കുന്ന, സദാ ജ്ഞാന സാഗരനുമായി മധുരമായ മിലനം ആഘോഷിക്കുന്ന, ഓരോ പ്രയാസത്തെയും സഹജമാക്കുന്ന, വിശ്വ മംഗളകാരി, ശ്രേഷ്ഠ സ്ഥിതിയിൽ സ്ഥിതി ചെയ്യുന്ന, ശ്രേഷ്ഠ ആത്മാക്കൾക്ക് ബാപ്തദാദായുടെ സ്നേഹ സ്മരണയും നമസ്തേ.

വ്യക്തിഗത സംഭാഷണം -

1. ദൃഷ്ടി പരിവർത്തനപ്പെടുമ്പോൾ സൂഷ്ടിയും പരിവർത്തനപ്പെടില്ലേ. ദൃഷ്ടി ശ്രേഷ്ഠമായിരിക്കിൽ സൂഷ്ടിയും ശ്രേഷ്ഠമായി. ഇപ്പോൾ ബാബ തന്നെയാണ് സൂഷ്ടി. ബാബയിൽ സൂഷ്ടി അടങ്ങിയിട്ടുണ്ട്. അങ്ങനെയുള്ള അനുഭവമില്ലേ. എന്ത് കാണുമ്പോഴും, കേൾക്കുമ്പോഴും ബാബ കൂടെയുണ്ടെന്നുള്ള അനുഭവമുണ്ടാകുന്നില്ലേ. ഓരോ സെക്കന്റിലും, ഓരോ സങ്കൽപത്തിലും കൂടെയുള്ള സ്നേഹി മുഴുവൻ വിശ്വത്തിൽ ആരുമുണ്ടായിരിക്കില്ല. ലൗകികത്തിൽ എത്ര തന്നെ സ്നേഹിയാണെങ്കിലും സദാ കൂടെയുണ്ടായിരിക്കില്ല. ബാബ സ്വപ്നത്തിൽ പോലും കൂടെയുണ്ട്. അങ്ങനെയുള്ള കൂട്ടുകെട്ട് നിറവേറ്റുന്ന കൂട്ടുകാരനെ ലഭിച്ചു, അതിനാൽ സൂഷ്ടി പരിവർത്തനപ്പെട്ടു. ഇപ്പോൾ ലൗകികത്തിലും അലൗകികത അനുഭവിക്കുന്നില്ലേ. ലൗകികത്തിൽ ഏത് സംബന്ധത്തെ കാണുമ്പോഴും സത്യമായ സംബന്ധം സ്വതവേ സ്മൃതിയിൽ വരുന്നു, ഇതിലൂടെ ആ ആത്മാക്കൾക്ക് ശക്തി ലഭിക്കുന്നു. ബാബ സദാ കൂടെയുള്ളപ്പോൾ നിശ്ചിന്ത ചക്രവർത്തിമാരാണ്. ശരിയാകുമോ ഇല്ലയോ, ഇത് പോലും ചിന്തിക്കേണ്ട ആവശ്യമില്ല. ബാബ കൂടെയുണ്ടെങ്കിൽ സർവ്വതും ശരി തന്നെയായിരിക്കും. അതിനാൽ കൂട്ടുകെട്ടിന്റെ അനുഭവം ചെയ്ത് പറന്നു കൊണ്ടി

രിക്കൂ. ചിന്തിക്കേണ്ടതും ബാബയുടെ കർത്തവ്യമാണ്, നമ്മുടെ കർത്തവ്യമാണ് കൂട്ടുകെട്ടിൽ മുഴുകിയിരിക്കുക, അതിനാൽ ശക്തിഹീനമായ ചിന്ത പോലും സമാപ്തം. സദാ നിശ്ചിന്ത ചക്രവർത്തിയായിരിക്കൂ, ഇപ്പോഴും ചക്രവർത്തി, എല്ലായ്പ്പോഴും ചക്രവർത്തി.

2. സദാ സ്വയത്തെ സഫലതയുടെ നക്ഷത്രമാണെന്ന് മനസ്സിലാക്കൂ, മറ്റുള്ള ആത്മാക്കൾക്കും സഫലതയുടെ താക്കോൽ നൽകിക്കൊണ്ടിരിക്കൂ. ഈ സേവനത്തിലൂടെ സർവ്വ ആത്മാക്കളും സന്തുഷ്ടരായി നിങ്ങൾക്ക് ഹൃദയം കൊണ്ട് ആശീർവാദം നൽകും. ബാബയുടെയും സർവ്വരുടെയും ആശീർവാദം തന്നെ മുന്നോട്ടുയർത്തുന്നു.

വിശേഷിച്ചും തിരഞ്ഞെടുത്ത അവ്യക്ത മഹാവാക്യം- സഹയോഗിയാകൂ, സഹയോഗിയാക്കൂ.

ഏതു പോലെ പ്രജ രാജാവിന്റെ സഹയോഗിയാണ്, സ്നേഹിയാണ്, അതേപോലെ ആദ്യം നിങ്ങളുടെ സർവ്വ കർമ്മേന്ദ്രിയങ്ങൾ, വിശേഷിച്ചും ശക്തികൾ സദാ സ്നേഹി, സഹയോഗിയായിരിക്കണം. എങ്കിൽ സാകാരത്തിലെ നിങ്ങളുടെ സേവാ സഹയോഗി അതായത് ലൗകിക സംബന്ധികളിൽ ഇതിന്റെ പ്രഭാവം ഉണ്ടാകും. സ്വയത്തിന്റെ സർവ്വ കർമ്മേന്ദ്രിയങ്ങളെ നിയന്ത്രണത്തിൽ വച്ചാലേ നിങ്ങളുടെ മറ്റ് സർവ്വ കൂട്ടുകാർ നിങ്ങളുടെ കാര്യത്തിൽ സഹയോഗിയാകുകയുള്ളൂ. ആരോടാണോ സ്നേഹമുള്ളത് അവരുടെ ഓരോ കാര്യത്തിൽ തീർച്ചയായും നമ്മൾ സഹയോഗികളായി തീരുന്നു. അതി സ്നേഹി ആത്മാവിന്റെ ലക്ഷണമാണ് സദാ ബാബയുടെ ശ്രേഷ്ഠമായ കാര്യത്തിൽ സഹയോഗിയാകുക. എത്രത്തോളം സഹയോഗി, അത്രത്തോളം സഹജയോഗി. അതിനാൽ രാപകൽ ഇതേ ചിന്തയുണ്ടാകണം- ബാബ, സേവ. ഇതല്ലാതെ ഒന്നുമേയില്ല. അവർക്ക് മായയുടെ സഹയോഗിയാകാൻ സാധിക്കില്ല, മായയിൽ നിന്നും വേറിട്ടിരിക്കുന്നു.

സ്വയത്തെ എത്ര തന്നെ വേറെ മാർഗ്ഗത്തിലുള്ളവരാണെന്ന് മനസ്സിലാക്കിയാലും, ഈശ്വരീയ സ്നേഹം സഹയോഗിയാക്കി പരസ്പരം ഒന്നാണ് എന്ന നൂലിൽ കോർക്കുന്നു. സ്നേഹം ആദ്യം സഹയോഗിയാക്കുന്നു, സഹയോഗിയാക്കി സ്വതവേ സമയത്ത് സഹജയോഗിയാക്കുന്നു. ഈശ്വരീയ സ്നേഹം പരിവർത്തനത്തിന്റെ അടിത്തറയാണ്. അഥവാ ജീവിത പരിവർത്തനത്തിന്റെ ബീജ സ്വരൂപമാണ്. ഈശ്വരീയ സ്നേഹത്തിന്റെ അനുഭവത്തിന്റെ വിത്ത് ആത്മാക്കളിൽ വിതയ്ക്കപ്പെടുമ്പോൾ ഈ വിത്ത് സഹയോഗിയാകുന്നതിന്റെ വൃക്ഷം സ്വതവേ ഉത്പാദിപ്പിക്കുന്നു, സമയത്ത് സഹജയോഗിയാകുന്നതിന്റെ ഫലം കാണപ്പെടുന്നു കാരണം പരിവർത്തനത്തിന്റെ വിത്ത് തീർച്ചയായും ഫലം നൽകുന്നു. സർവ്വരുടെയും മനസ്സിന്റെ ശുഭ ഭാവന, ശുഭ കാമനയുടെ സഹയോഗം ഏതൊരു കാര്യത്തിലും സഫലത നേടി തരുന്നു. കാരണം ഈ ശുഭ ഭാവന, ശുഭ കാമനയുടെ കോട്ട ആത്മാക്കളെ പരിവർത്തനപ്പെടുത്തുന്നു. അന്തരീക്ഷത്തിന്റെ കോട്ട സർവ്വരുടെയും സഹയോഗത്തിലൂടെയാണ് ഉണ്ടാകുന്നത്. ഈശ്വരീയ സ്നേഹത്തിന്റെ ചരട് ഒന്നാണെങ്കിൽ അനേകതയുടെ വിചാരം ഉണ്ടായിട്ടും സഹയോഗിയാകുന്നതിന്റെ വിചാരം ഉത്പന്നമാകുന്നു. ഇപ്പോൾ സർവ്വ വിഭാഗത്തിലുള്ളവരെയും സഹയോഗിയാക്കൂ. ആയി കൊണ്ടിരിക്കുന്നു എന്നാൽ ഒന്നും കൂടി സമീപം, സഹയോഗിയാക്കൂ കാരണം ഇപ്പോൾ പ്രത്യക്ഷതയുടെ സമയം സമീപത്ത് വന്നു കൊണ്ടിരിക്കുന്നു. ആദ്യം നിങ്ങൾ അവരെ സഹയോഗിയാക്കുന്നതിനുള്ള പരിശ്രമം ചെയ്തിരുന്നു എന്നാൽ ഇപ്പോൾ അവർ സ്വയം സഹയോഗിയാകുന്നതിലുള്ള വാഗ്ദാനം നൽകുന്നു, ഇനിയും ചെയ്തു കൊണ്ടിരിക്കും.

സമയത്തിനനുസരിച്ച് സേവനത്തിന്റെ രൂപരേഖ മാറിക്കൊണ്ടിരിക്കുന്നു, ഇനിയും മാറിക്കൊണ്ടിരിക്കും. ഇപ്പോൾ നിങ്ങൾക്ക് ഇനി കൂടുതൽ പറയേണ്ടി വരില്ല എന്നാൽ ഈ കാര്യം ശ്രേഷ്ഠമാണ്, ഞങ്ങൾക്കും കൂടി സഹയോഗിയാകണം എന്ന് അവർ സ്വയം പറയും. സത്യമായ ഹൃദയത്തോടെ, സ്നേഹത്തോടെ സഹയോഗം നൽകുന്നവർ ബാബയിൽ നിന്നും കോടി മടങ്ങ് സഹയോഗം നേടുന്നതിന് അധികാരിയായി തീരുന്നു. ബാബ സഹയോഗത്തിന്റെ കണക്ക് പൂർണ്ണമായും സമാപ്തമാക്കുന്നു. വലിയ കാര്യത്തെ പോലും സഹജമാക്കുന്നതിന്റെ ചിത്രമായി പർവ്വതത്തെ ചെരുവിരൽ കൊണ്ട് പൊക്കുന്നതായി കാണിക്കുന്നു, ഇത് സഹയോഗത്തിന്റെ ലക്ഷണമാണ്. അതിനാൽ ഓരോരുത്തരും സഹയോഗിയായി മുന്നിൽ വരണം, സമയത്ത് സഹയോഗിയാകണം- ഇപ്പോൾ അതിന്റെ ആവശ്യമാണുള്ളത്. അതിനു വേണ്ടി ശക്തിശാലിയായ അമ്പ് എയ്യേണ്ടി വരും. സർവ്വ ആത്മാക്കളുടെയും സഹയോഗത്തിന്റെ ഭാവന, സന്തോഷത്തിന്റെ, സദാ ഭാവന അടങ്ങിയിട്ടുള്ളതാണ് ശക്തിശാലിയായ അമ്പ്. ശരി. ഓം ശാന്തി.

വരദാനം- സ്നേഹത്തിന്റെയും നവീനതയുടെയും അധികാരത്തിലൂടെ സമർപ്പണമാക്കുന്ന മഹാൻ ആത്മാവായി ഭവിക്കട്ടെ

സമ്പർക്കത്തിൽ വരുന്നവരെ അങ്ങനെ സംബന്ധത്തിൽ കൊണ്ടു വരു- സംബന്ധത്തിൽ വന്ന് വന്ന് സമർപ്പണ ബുദ്ധിയാകണം, ബാബ പറയുന്നത് തന്നെയാണ് സത്യം എന്നു പറയണം- ഇതിനെയാണ് സമർപ്പണ ബുദ്ധിയെന്നു പറയുന്നത്. പിന്നെ അവരുടെ ചോദ്യങ്ങൾ സമാപ്തമാകും. ഇവരുടെ ജ്ഞാനം നല്ലതാണെന്ന് മാത്രം പറയരുത്. എന്നാൽ ഈ പുതിയ ജ്ഞാനം പുതിയ ലോകം കൊണ്ടു വരും- ഈ ശബ്ദം മുഴങ്ങണം എങ്കിലേ കുറേകർണ്ണൻ ഉണരുകയുള്ളൂ. അതിനാൽ നവീനതയുടെ മഹാനതയിലൂടെ സ്നേഹത്തിന്റെയും അധികാരത്തിന്റെയും ബാലൻസിലൂടെ അങ്ങനെ സമർപ്പണം ചെയ്തിക്കൂ എങ്കിൽ പറയാം മൈക്ക് തയ്യാറായി എന്ന്.

സ്റ്റോഗൻ- ഒരേയൊരു പരമാത്മാവിന് പ്രിയപ്പെട്ടവരാകൂ എങ്കിൽ വിശ്വത്തിന് പ്രിയപ്പെട്ടവരായി തീരും.